

د لوی اختر او قربانی فضایل او مسایل



رفسنجانی
د علمي خپړنومدیریت
د لیکوالی او ژبارې امریت

او قربانی
و مسایل

لیکوال
منابع معاشره
Ketabton.com

ل
الروف



د کتاب حاکمی:

د کتاب نوم: د لوی اختر او قربانی، فضایل او مسایل
لیکوال: مفتی عبدالرؤف

کمپوز او ډیزاین: محمد قاسم
خپرندوی: د افغان بنست د شراتو مدیریت

چاپل: دویم

د چاپ شمېر: ۵۰۰۰ تپوهه

د کتاب ټول حقوق له خپرندوی ټولنې سره خوندي دي

۱۷.....	د اختر خطبه.....
۱۷.....	د اختر په ورخ نفلی لمونع.....
۱۷.....	د قرباني تعريف.....
۱۸.....	د قرباني مشروعيت.....
۱۸.....	د قرباني حکم.....
۱۹.....	د قرباني حکمیت او فلسفه.....
۱۹.....	د قرباني حقیقت او ارزښت.....
۲۰.....	د قرباني فضیلت.....
۲۰.....	د قرباني پر پربنسلو وعدید.....
۲۱.....	د قرباني نصاب.....
۲۱.....	د نصاب تعريف.....
۲۱.....	قرباني پر چا واجبي پي.....
۲۴.....	د قرباني ورخي.....
۲۴.....	د قرباني پر خاي صدقه او خيرات کول.....
۲۵.....	د قرباني د حلالوکو وخت.....
۲۵.....	د قرباني د حلالوکو مستحب وخت.....
۲۶.....	د حلالو سنت طريقه.....
۲۷.....	تر حلالو مخکي ادب.....
۲۸.....	د قرباني نيت.....
۲۸.....	تر حلالو مخکي دعا.....
۲۸.....	تر حلالو روسته دعا.....
۲۹.....	د قرباني خاروي.....
۲۹.....	د قرباني د خاروي عمر.....
۳۰.....	هغه خاروي چې قرباني کول يې غوره دي.....
۳۰.....	هغه خاروي چې قرباني کول يې روا دي خو غوره نه دي.....

لپليک

سرليک	مخننه
د دويم چاپ په اړه د خپرندويې ټولني یادښت..... و	۱.....
د سريزې پرخای د خپرندويې ټولني یادښت..... ی	۲.....
قرباني د قرآن په رهنا کې.....	۳.....
قرباني دستنو په رهنا کې.....	۴.....
قرباني او د صحابه وو عمل.....	۵.....
د قرباني تاريخ.....	۶.....
د محمدی امت عانګړتیا.....	۷.....
د قرباني ستره پېښه او ابراهيمی سنت.....	۸.....
د حضرت اسماعيل (علیه السلام) پرخای د پسه حلالو	۹.....
ابراهيمی یښداد.....	۱۰.....
اسلامي یاد.....	۱۱.....
حاجيان او غير حاجيان د قرباني په مسئله کې یو ډول دي.....	۱۲.....
ایا قرباني اقتصادي زیارات دي؟.....	۱۳.....
د اختر او قرباني فضايل او مسایل.....	۱۴.....
د اخترونے او مشروعيت.....	۱۵.....
د ذوالحجې د لومړيو لسو ورخو فضيلت.....	۱۶.....
د لوی اختر په ورخ تر ټولو غوره عمل.....	۱۷.....
د تشریق تکبیرونه.....	۱۸.....
د لوی اختر د ورخې سنت کارونه.....	۱۹.....
د اختر د لمانځه لپاره اذان او اقامت نشته.....	۲۰.....
د اختر د لمانځه ترتیب.....	۲۱.....

د دويم چاپ په اړه د خپرندويې ټولني یادښت

دالله تعالی له ستاینې او پر خوبنېي محمد مصطفی صلی اللہ علیه وسلم د درود ویلو خخه وروسته موبد دالله تعالی ډپر شکر پر ئهای کوو، چې یو ئخل بیا یې د دې جوګه وګرځولو چې د خپل درانه ملت چوپېر ته دهغوي دیوې ستری فريضې دنسه پرئحای راولو په خاطر داعلمي ټولګه وړاندي کړو، قرباني موبد او تاسي ته دحضرت ابو الانبياء ابراهيم خليل اللہ علیه السلام یاد را په زړه کوي، کوم چې د حق دشجره طوبی حیثیت لري او دنېږي، واړه اسماني دینونه دهغه پر لور خپل نسبت یو لوی ويړو گنې، او دا خبره یوستره حقیقت هم دي؛ خو چې په ربنتينې توګه د دليل له منځي ثابته شي، یهودو به دعوى کوله، چې د ابراهيم علیه السلام د دین تعليمات زموږ په خير وو، مسيحيانو به دعوى لرله چې دهغه مبارک د دین لارښوونې زموږ دین ته ورته وي، او مسلمانان عقیده لري چې اصل میراث یې خپل ل ملي سيدالکونين والشقلين محمد رسول الله صلی اللہ علیه وسلم ته پاته دي، چې دواړه مبارکان په خيره، صورت اوسيرت کې یوشان وو.

د نړۍ دا قانون دی چې کوم سپړي د چا دميراث دعوى لري بايد دليل ورسه وي، دېلګې په توګه که دنسب دعوى ولري بايد په هغه کورني کې زېږيدلې وي دکومې چې دعوى لري، په کوريې یا پر ځمکه یې دوراشت دعوى ولري بايد سمدستي دهغه ذواليد ثابت وي، یا یې څېره (قيافه) پېژندونکي ګواهي ورکړي، یا یې کړه وړه دهغه پلار په خير وي، د هغه پر لار روان وي او د هغه طریقې یې

- ۳۱..... هغه عېب لرونکي خاروي چې د قرباني وړنه دي.....
- ۳۲..... په قرباني کې د ګډون مسئلي.....
- ۳۳..... په قرباني کې نیابت.....
- ۳۴..... د وفات شوي کس لپاره قرباني کول.....
- ۳۵..... د قرباني غونبه.....
- ۳۶..... د قرباني د غونې د وېش مستحبه طریقه.....
- ۳۷..... د قرباني خرمن (پوست).....



وَلِكُنْ كَانَ حَنِيفًا مُسْلِمًا وَمَا كَانَ مِنَ الْمُشْرِكِينَ إِنَّ أَوَّلَ النَّاسِ
يُبَرَّأُهُمْ لَتَّدِينَ اتَّبَعُوهُ وَهَذَا الَّتِي وَالَّذِينَ آمَنُوا أَوَاللَّهُ وَلِيُّ الْمُؤْمِنِينَ
(٢٧)
(٢٨)

ژباره: حضرت ابراهيم عليه السلام نه يهودي وو، نه مسيحي
وو، بلکي (له زره نه) د هر باطل خخه دحق په لور تلونکي وو،
مسلمان وو او هغه له مشرکانو خخه نه وو، بيشکه هغه کسان
دابرهيمى ملت د دعوي حق لري، چې په لاري په تللي وي، او دارسول
(حضرت محمد صلى الله عليه وسلم) او هغه کسان چې ايمان يې
راوړي دی، او الله تعالى دايمان لرونکو سره مينه (پيرزو) کونونکي
دي.

په داسي حال کې چې نتنۍ مسيحي نړۍ د توحيد عقيده پريښې
ده، پرشرك او بت پرستي، کلک ولار دي، خپلو کليسماوو کې يې
دحضرت عيسى او حضرت مریم عليهمما السلام غير اخلاقي او برینه
انځورونه ئخولي دي او د الله تعالى بندګي پر ساعاي پاتې ده، دهغو
بتانو بندګي کوي او اکثره يې ملدح او بي دينه دي چې هرڅه پرته د
حلال او حرام له توپيره خوري او د دين سره سروکار نه لري، پاتې شو
يهودان، هغوي له دين خخه زيات قوميت او اقتصادي واکمني، پر
ميډيا قبضې او که په روا وي که په ناروا، په قانون وي او که په ظلم
او تيري خپلو شومو پايلو ته د رسيدلو ليوني دي او په دې لارکې
تل ددين قرباني ورکوي او خپل اهداف پري مخکي کوي؛ نو یوازي
مسلمانان پاتې شول او په مسلمانانو کې افغانان هغه حیثیت

ژوندي ساتلي وي، يا عرفي قبله ولري يا شرععي کوم ليکلې دليل
ولري؛ خو خپله دعوي پري ثبوت ته ورسوي؛ نو اوس گورو چې
پورته درې اسماني دينونو کې کوم یو ربنتيني دي؟
د رسولانو پلار حضرت ابراهيم خليل الله عليه السلام کعبه جوړه
کړه، هغه يې پاکه ساتله عبادت يې په کې کاوه، طواف يې ورځني
کاوه، دحج اعلان يې دالله جل جلاله په امر د تولې نړۍ انسانانو ته
کړي دي، بختورو ورته د سوبتیا ډاډ ورکړي دي، په همدغه مکه
کې يې خپله کورني (حضرت اسماعيل او د هغه مور مبارکه حضرت
هاجر سلام الله عليهما پرپنسوده، او د مقام ابراهيم عليه السلام په
نامه ځای هم په همدغه کعبه شريفه کې دي، هلته د زمزم کوهی (څاه)
هم د هغه د خبره منونکي زوي د قدم وهلو او خاپورو وخت
رایادوي، دصفا او مروا غونډي همه له د هغه د بې بې مبارکې ياد
را په زره کوي، هغه مبارک خان سنت کړي وو، اوس د اټول کارونه
یوازې او یوازې د مسلمانانو دوالید او په کې پاتې دي، چې نور
اديان يې سوچ هم نه شي کولای او د ابراهيمى ملت ربنتيني وارث
حضرت محمد صلى الله عليه وسلم همدغه مکه او د ابراهيم عليه
السلام په اولاده کې زېبیدلی دي؛ نوله دې د لائلو په ډاګه شوه چې
مسلمانان په خپله دعوي کې ربنتيني او په خپله ژمنه ترقیامته
ولار او پوره کولو ته يې ژمن دي او په دې لار کې هري سربنندنې ته
په ورین تندې بنه راغلاست وايي. پاتې شوه شرععي قبله؛ نو دا
خبره په ډاګه ده چې تورات، انجیل او قرآن کریم ټول د هغه مبارک
خخه وروسته نازل شوي دي، خو له قرآن پرته هېڅ کتاب دا نص نه
لري چې ابراهيم عليه السلام يهودي يا نصراني وو، په داسي حال
کې چې قرآن کريم په ډاګه وايي: مَا كَانَ إِبْرَاهِيمُ يَهُودِيًّا وَلَا نَصَارَىًّا

د سریزې پر ځای د خپرندویې ټولنې یادښت

حامداً و مصلیاً وبعد:

د افغانستان مسلمان ولس چې د راز راز قريانيو شاهد دی، د لوی اختراو حج قرياني هم ورته ہپه ارزښت لري؛ نوله دې کبله د افغان بنسته د علمي څېړنو مدیریت و پیشکار چې په دې اړوند یوه لنه ټولګه وړاندې کړي.

دا چې قرياني (اختري) یو ابراهيمی یادگار، د اللہ ﷺ په لار کې یو ډول سربنندنه، د اللہ ﷺ د منټي اداء کول او د اسلام د ہپرو مهمو نبسو خخه ده چې یادونه یې په ډپروا یاتونو او جديشونو کې شوې
۵۵.

الله ﷺ دی ټولو ملګرو او په عحانګرې توګه مفتی صاحب عبدالروف ته اجر ورکړي، چې په لنه وخت کې یې دغه رساله را تو له او بیا د نشراتو مدیر احمد فیصل صاحب د چاپ په ګانه و پسولله.

درښت

د افغان بنسته د علمي څېړنو مدیریت

لري، چې تل یې د اسلامي امت په امامت کې په علمي او عملی ډګر څله دنده له هر چا دمخده په ړومبي کربنه کې سره رسولي. بايد پر دې پوه شو چې افغان بنسته د ملت د خدمت لپاره ملا تړلي او هر هغه لورته ګام اخلي چې دې خوار او کړیدلي ملت ګټه په کې ګوري، دا چې د اسلام سپېڅلی دین دهرا افغان په خټه کې اغیړل شوی او د دې دروند ملت دوینې او غوبنې برخه ګرچیدلې او اړیکه یې ورسره په هیڅ حال کې نه شلېدونکې ده، افغان بنسته و پیشکار چې د قرياني د تاریخي شالید، فقهی احکامو، د اخترنونو فضیلت او مشروعیت او د اسلامي امت د نورو امتنو سره د توپیر اونورو... ځینو هغه مسائلو په هکله چې په وړخني ژوند کې ورسره کله ناکله مخ کېږو د ټولکې دویم خلی چاپ بشپړ او یو ځل بیا وړاندې کړي؛ خو ګران هیوادوال او د دین مینه لرونکې ترې ګټه واخلي، اللہ جل جلاله دې وکړي چې موبه په رښتیا هم د ملت د دینې او دنیوی ستونزو درمل و ګرجو او د اللہ تعالیٰ مخلوق ته ګټه ورسو.

په اسلامي مینه
د افغان بنسته د نشراتو خانګه
خوشحال خان مېنې، کابل
۲۰، تله، ۱۳۹۱ هل

قرباني د ستو په رنځي:

۱. (عَنْ أَبِي عَمْرٍ قَالَ أَقَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِالْمَدِينَةِ عَشْرَ سِنِينَ يُضْحِي) ^(۱)

ژیاره: حضرت عبدالله ابن عمر رض وايي چې رسول الله صلی الله علیه وسَلَّمَ په مدینه منوره کې لس کلونه تېر کړل او هر کال به یې قرباني کوله.

۲. (عَنْ أَنَسِ قَالَ ضَيْفَ النَّبِيِّ صَلَّى اللَّهُ عَلَيْهِ وَسَلَّمَ يُكَبِّشُونَ أَمْلَاحِينَ أَقْرَنَيْنِ ذَبَحَهُمَا بِيَدِهِ وَسَتِّيْ وَكَبَرَ وَصَعْرَ جَلْهَ عَلَى صِفَاجَهِمَا.) ^(۲)

ژیاره: له انس رض خخه روایت دی چې رسول الله صلی الله علیه وسَلَّمَ دوه نېکرونه لرونکي، سپینوالي او توروالي ته مايل پسونه په خپل لاسونو قرباني کړل، د حلالولو پر مهال يې (بِسْمِ اللَّهِ وَاللَّهُ أَكْبَرُ) وویل او خپله پښه یې د هغه پر غاړه اپسې وه.

(عَنْ زَيْدِ بْنِ أَرْقَمَ قَالَ قُلْتُ أُوْقَلُوا يَا رَسُولَ اللَّهِ مَا هَذِهِ الْأَضَاحِيُّ قَالَ سُنَّةُ أَبِيكُمْ إِبْرَاهِيمَ قَالُوا مَا لَنَا مِنْهَا قَالَ بِكُلِّ شَعْرَةٍ حَسَنَةٌ قَالُوا يَا رَسُولَ اللَّهِ فَالصُّوفُ قَالَ بِكُلِّ شَعْرَةٍ مِنَ الصُّوفِ حَسَنَةٌ) ^(۳)

ژیاره: حضرت زید بن ارقم وايي: چې صحابه وو له پېغمبر صلی الله علیه وسَلَّمَ خخه د قرباني د حقیقت په اړه پوښتنه وکړه پېغمبر صلی الله علیه وسَلَّمَ په خواب کې ورته وفرمايل: (دا ستاسود پلار حضرت ابراهيم صلی الله علیه وسَلَّمَ سنت دی) صحابه وو پوښتل: (آیا نو په دغه قرباني کې موبه ته هم شواب

قرباني د قران په رنځي:

۱. (لَنْ يَنَالَ اللَّهُ لُحُومُهَا وَلَا دِمَاءُهَا وَلِكِنَ يَنَالُهُ التَّقْوَى مِنْكُمْ) ^(۱)

ژیاره: نه د هغه غونبې صلی الله علیه وسَلَّمَ ته رسپږي او نه یې وینې، خو هغه ته ستاسي ځان ساتنه (تقوا) رسپږي.

۲. (وَالْبُدْنَ جَعَلْنَا هَاكَلْمَ مِنْ شَعَائِرِ اللَّهِ لَكُمْ فِيهَا حَيْثُ) ^(۲)

ژیاره: او د (قرباني) او بیان موب ستاسي لپاره د صلی الله علیه وسَلَّمَ شعایرو کې شامل کړي دي په هغه کې ستاسي لپاره نېټګنه ده.

۳. (فَصَلِّ لِرَبِّكَ وَأَنْحِزْ) ^(۳)

ژیاره: نو خپل رب ته لمونځ وکړه او قرباني وکړه.
ابن کثیر صلی الله علیه وسَلَّمَ له مفسرینو صحابه کرامو، تابعینو لکه حضرت عبدالله ابن عباس رض ، عطاء ، مجاهد ، عکرمہ او حسن بصری رض خخه روایت کړي دی چې د (وَانْحِزْ) کليمې معنی قرباني ده . ^(۴)

^(۱) د حج سورت ۳۷ ایت.

^(۲) د حج سورت ۳۶ ایت.

^(۳) د کوثر سورت ۲ ایت.

^(۴) ابن کثیر، سورۃ الكوثر، آیة ۲.

^(۱) ترمذی: ابواب الاضاحی، رقم الحديث: ۱۵۰۷

^(۲) بخاری: باب تکبیر عند الذبح، رقم الحديث ۵۲۴۵

^(۳) سنن ابن ماجه: باب ثواب الاضحیه، رقم الحديث ۳۱۲۷

خنه روایت کړی وايي : (هایيل یو پسه او قايميل خنه غنم د قرباني په مونه الله ته وړاندې کړل ، د الله د امر سره سم د اسمان خنه اور را کښته شو ، د هایيل قرباني یې وسوزوله او د قايميل قرباني (غم) پر ئاخای پاته شول ، د مخکينيو پېغمبرانو پر مهال چې کومه قرباني او صدقه به قبلېده ، د اسمان خنه به اور را کښته کېدی او قبوله شوې قرباني او صدقه به یې سوزوله ، او کومه قرباني او صدقه چې به نه وه قبوله شوې هغه به پر خپل ئاخای پاته کېدله .^(۱)

د محمدی امت خانګړیا:

پخوا به چې مسلمانانو کوم مال د ولجې په توګه ونیوه هغه به هم د قبلېدو په صورت کې په اسماني او رسوزپدہ ، خودا د حضرت محمد پرامت د الله مهرباني ده چې د قرباني غوبنه او د غنيمت مالونه یې دوی ته حلال کړي دي یو هرچه حضرت محمد پر عمان د الله د نعمتوںو یادونه کوله وي فرمایل : (وَأَحَلْتُ لِي الْغَنَائِمُ) او ماته ولجې حلال شوي دي ، یعنې زما امت ته الله د غنيمت مالونه حلال کړي دي .

د حضرت محمد په وخت کې چې کومو خلکو اسلام ته غاره نه اپنوده نو هغوبه ويل چې د مخکينيو پېغمبرانو په وختونو کې به چې کله صدقې او قرباني قبولې شوې هغه به په اسماني او رسوزول کېدې ، موبد به ترهې ايمان رانه ورو ترڅو تاسو دغه معجزه موبد ته بنکاره نه کړي .

^(۱) د مفتی محمد شفیع لیکنې: تاریخ قرباني، د جمعه خان نائل ژیاره .

رارسيږي؟) پېغمبر په حواب کې ورته و فرمایل : (هو ، د قرباني د حیوان د هر وېښته په بدل کې تاسو ته یوه نېکي ليکل کېږي) صحابه وو بیا و پوښتل : (د وړیو هم دومره اجر دی؟) پېغمبر په حواب کې ورته و فرمایل : (هو ، د وړیو هم دغه حساب دی ، د هر وېښته په بدل کې یوه نېکي ورکول کېږي)

قرباني او د صحابه وو عمل:

(وَقَالَ يَحْيَى بْنُ سَعْيِدٍ سَبِيعُتْ أَبَا أَمَامَةَ بْنَ سَهْلٍ قَالَ كُنَّا نُسَمِّنُ الْأُضْحِيَّةَ بِالْمَدِينَةِ وَكَانَ الْمُسْلِمُونَ يُسَمِّنُونَ)^(۱)

ژباره: ابو امامه وايي: موبد او ټولو مسلمانانو به په مدینه کې خپلې قرباني بشپړ چاغولي او بیا به مو حلالي .

د قرباني تاریخ :

الله ته د نوبدبوالي حاصلولو په موخده د خاروي حلالو له هغه مهاله پیل شوې چې حضرت ادم دې نړۍ ته راغلې په لومړي خل د حضرت ادم دووزامنو هایيل او قايميل قرباني کړي ده ، الله دغه پېښه په قران کريم کې هم یاده کړي ده (إذْ قَرَأَ قُرْبَانًا)^(۲) کله چې دغو دواړو (د الله لپاره) قرباني وړاندې کړه .

ابن کثیر د دې ایت تر سرلیک لاندې د حضرت ابن عباس

^(۱) بخاري: كتاب الأضحية.

^(۲) د مائدې سورت ۲۷ ایت .

ژیاره: نو هغه هلك چې کله له هغه سره د منډو ترپو کولو منگ ته ورسپد، (یوه ورخ) ابراهيم هغه ته وویل: (بچيئه! زه په خوب کې وینم چې تا حلالوم اوس ته ووا یه چې ستا نظر خه دی.

ایا ته د الله ﷺ دغه امر ته حاضريې او که نه؟ خرنګه چې د پېغمبرانو خوب د وحې په ډول وي نو په خوب کې حلالول د حلالولو د حکم په ډول وي. کله چې حضرت ابراهيم ﷺ ته د الله ﷺ له لوري امر وشو، سلا او مشورو ته یې هيڅ اړتیا نه و، خو سلا یې د لاندې لاملونو له کبله وکړه:

- چې زوي یې په دې پوه شي چې دی تر خومره بېریده پوخ هوده، همت او د الله ﷺ د پېرويو لپوالتیا لري.

- که چيرې یې زوي دغه امر ومني کېداي شي چې الله ﷺ یې زوي ته هم شواب ورکړي، ځکه چې د شواب ګټل په ارادې پورې اړه لري.

- د حلالولو (ذبح) پر مهال له پلرنۍ مینې او ذهنې ناکراری خخه ډاډه وي.

د تاریخي روایتونو پر بنست حضرت اسماعیل ﷺ هغه مهال نهه کلن وو، کله چې حضرت ابراهيم ﷺ د خپل بختور زوي حضرت اسماعیل ﷺ سره سلا وکړه، زوي یې همغه ګړي په عواب کې وویل: (قَالَ يَا أَبَتِ افْعُلْ مَا تُؤْمِرُ سَتَّجُدُنِي إِنَّ شَاءَ اللَّهُ مِنْ الصَّابِرِينَ)^(۱) پلاره! خه چې درته امر شوی همغه وکړه ژرده چې انشاء الله ما به له صابرانو وموږي.

^(۱) د ڇفت سورت ۱۰۲ ایت

الله ﷺ دوى ته داسې جواب ورکړ چې که تاسورښتیا وایاست نو ولې مو په هغو پېغمبرانو پسې دروغ وویل او ومو وژل، د دې چلونو او خبرو خخه خرگند یې پې چې تاسود ایمان را پلوا راده نه لري.

د پورتنيو خبرو خخه خرگند یې پې چې قرباني د حضرت ادم ﷺ له وخته پېل شوې او الله ﷺ ته د نزد پوالې په موخه ترسه کېدہ، او د قبلې دو په صورت کې به د اسماني او رپه ذريعه سوزول کېدہ.^(۲)

د قرباني، ستره پېښه او ابراهيمي سنت:

د قرباني، حلالول که خه هم د عبادت په موخه د حضرت ادم ﷺ له وخته پېل شوې ده، خود حضرت ابراهيم ﷺ له پېښې وروسته یې ډپرازښت پېدا کړ، او د دغه یاد د ژوندي ساتلو لپاره په محمدې شريعت کې قرباني پر مسلمانانو واجبه شوه، په اسلامي تاریخ کې د حضرت ابراهيم ﷺ قرباني یوه بې ساري او منل شوې قرباني ده، او الله ﷺ دغه پېښه د (صفت) په سورت کې هم په بشپړه توګه یاده کړي ده.

الله ﷺ په قران کريم کې د حضرت ابراهيم ﷺ د قرباني، کيسه په دې ډول پېل کړي ده: (فَلَمَّا بَلَغَ مَعَهُ السَّعْيَ قَالَ يَا بُنَيَّ إِنِّي أَرَى فِي الْمَنَامِ أَنِّي أَذْبَحُكَ فَأَنْظُرْ مَا ذَاتَكَ)^(۳)

^(۱) د مفتی محمد شفیع ﷺ لیکنه: تاریخ قرباني، د جمعه خان نائل ژیاره.

^(۲) د ڇفت سورت ۱۰۲ ایت.

(بدل) کې ستره حلاله ورکړه.

دغې حلالې ته خکه ستره حلاله ويل شوې چې الله د قیامت
ترورئحې پوري د دغه یاد د تازه ساتلو لپاره پر مسلمانانو قرباني
واجبه کړه.^(۱)

ابراهيمی یاد:

الله ته د حضرت ابراهيم کرنې خوبنې شوې او د هغود
ژوندي ساتلو لپاره یې پر مسلمانانو عبادت و گرځاوه او واجب یې
کړل، لکه د حج په مراسمو کې درېيو جمرو په کاپو ويستل او
قرباني.

الله د حضرت ابراهيم د کېنو خخه پرته د بې بې هاجري
منډې رامنډې هم له اسلامي نبسو (اسلامي شعائرو) خخه و ګرزولې،
نو له دې کيله پر هر حاجي د صفا او مروانه منځ منډې رامنډې او د
مکې معظمي له ودانۍ خخه او ووه حله طواف کول واجب دي.^(۲)

اسلامي یاد:

پخوا به د خلکو رواج وو، چې د خپلو مشرانو د یادونو د ساتلو
لپاره به یې ویا پڅلي، یاد خلی، او یاد هفوی څېږي جوړولې،
دغه ویا پڅلي او څېږي یقیناً تر ډېره وخته د ویا پمنو خلکو یادونه
ساتي خود تل لپاره دغه خلی او ویا پونه ژوندي نه پاتې کېږي، نو

^(۱) د مفتی محمد شفیع لیکنه: تاریخ قرباني، د جمعه خان نائل ژباره.

^(۲) د مفتی محمد شفیع لیکنه: تاریخ قرباني، د جمعه خان نائل ژباره.

(فَلَمَّا أُسْلِمََ وَتَلَّهُ لِلْجَبِينِ)^(۳) کله چې دواړو ومنله پرمخي یې
څملولو.

يعني کله چې زوي او پلار دي ستري قرباني، ته تيار شول، پلار
ې پېچل زوي پرمخي پر مخکه وغورزو، په پرمخي اچولو کې دا
راز و چې حضرت ابراهيم د خپل زوي څېره ونه ويني، داسي نه
چې د پلارتوب مينه یې راوپاريسي او د الله د امر په پرئای
کولو کې ځنه راشي.^(۴)

د حضرت اسماعيل پر خای د پسه حلالو:

کله چې حضرت ابراهيم د خپل زوي د جامو په ایستلو بوخت
شو، الله بېغ ور وکړل که خرنګه چې په قران کريم کې یې یادونه
شوې ده (وَنَادَيَنَاهُ أَنِّيَأَبْرَاهِيمُ * قَدْ صَدَّقَتِ الرُّؤْيَا)^(۵)
ثیاره: موبد ور بېغ کړچې ای ابراهيمه! پېشکه تا خودي خوب
ربستیا کړ.

الله همغه ګړي، حضرت ابراهيم ته یو پسه راوليږد، او د
حضرت اسماعيل پر خای یې حلال کړ، نو خکه خدائی
فرماليي دي: (وَفَدَيْنَاهُ بِذِبْعَ عَظِيمٍ)^(۶) موبد هغه په فديه

^(۱) د صافت سورت ۱۰۳ ایت

^(۲) د مفتی محمد شفیع لیکنه: تاریخ قرباني، د جمعه خان نائل ژباره.

^(۳) د صافت سورت ۱۰۴ او ۱۰۵ ایاتونه

^(۴) د صافت سورت ۱۰۷ ایت

کريم کې فرمایيلي دي : **(وَالْبُدْنَ جَعَلْنَا هَاكُمٌ مِّنْ شَعَائِرِ اللَّهِ لَكُمْ فِيهَا حَيْثُ)**

زیاره: او د قرباني او بیان موستاسو لپاره د الله ﷺ د دین له نبیانو
شخه گرځولي تاسو ته په هغو کې نېټګنه ده .^(۲)

ایا قرباني اقتصادي زیان دی؟

کله چې انسان د الله ﷺ شخه بې پروا او په انساني غونښتو کې ڈوب شي، نو ټول عبادتونه ورته خیال او رواج بسکاري، نوله دې کبله قرباني یوه ستونزه او زیان بولی او یا وايسي چې که د قرباني دغه پيسې چې پر حیواناتو لګول کيربي، که د قوم او کليوالو په کارونو کې ولګول شي، نو دابه غوره واي. خودا خبره هم اړينه ده چې د خلکو ستونزې هغه مهال حل کېداي شي چې د خلکو ژوند ارامه او اخلاق یې نیک شي، له غلا، چور، چپاول، چل او دوکو شخه ځانونه وړغوري لکه یو پوه انسان چې علمیت او تربیي ته پر نورو اړتیاوو غوروالی ورکوي، خو ويلاي شو چې د انسانو د اخلاقو د بسه والي لپاره د الله ﷺ رضا او خوبني غوره نخسده، د الله ﷺ او د پېغمبر ﷺ پيروي انسان په هر حال کې له بدوكارونو شخه راګرځوي او قرباني د دي ډول احساس په ځواكمتیا کې ډېره اغېزه لري، له دې کبله ويلاي شو چې د انسانو بریاليتوب په دې کې دی چې قرباني بسه په ذوق او شوق سره وکړي او نور خلک هم دې

^(۱) د حج سوت ۱۳۶ ایت.

^(۲) د مفتی محمد شفیع رحمه الله لیکنه: تاریخ قرباني، د جمعه خان نائل زیاره.

له دې کبله اسلام د مخکینيو خلکو د رواجونو پر خلاف د حضرت ابراهيم صلوات الله عليه وسلم د قرباني د یاد د تازه کولو او ساتلو لپاره پر مسلمانانو قرباني واجب کړه، د قرباني په کولو سره یوازي دا نه چې د حضرت ابراهيم صلوات الله عليه وسلم یاد را تازه کيربي، بلکې دغه د مسلمانانو پر زړونو یوه اغېزه هم اچوي.

ويا پر خلی او څېږي که هر خومره کلکې او ټینګې جو پې شي، خود بیا هم د وخت په تېرې دوسره ختمې او یاد پېښو بسکار کيربي، خود حضرت ابراهيم صلوات الله عليه وسلم یاد به د قیامت تر ورځې پورې ژوندي وي، عکه چې هغه د حضرت محمد ﷺ پر امتیانو واجب او په قران کريم کې ځوندي شوي دي، خرنګه چې د قران کريم هر امر د قیامت تر ورځې پورې جاري او پلی کيربي نوله دې کبله به هم د حضرت ابراهيم صلوات الله عليه وسلم یاد د قیامت تر ورځې پورې ژوندي وي، د حضرت ابراهيم صلوات الله عليه وسلم قرباني د دي ګواهي ورکوي که یو مسلمان خپل ټول مال اوکورني د خدای صلوات الله عليه وسلم په لاره کې لګښت کړي بیا هم د الله ﷺ حق نه شي ورپوره کولاي.^(۱)

Hajian او غیر حاجيان د قرباني په مسئله کې یو ډول دي :

هغه ابراهيمي سنت چې په ځانګړو ځایونو پورې اړه لري؛ لکه د درپېيو جمو وېشتل، د صفا او مردا تر منځ منډې، او اووه طواfonه یوازي پر حاجيانو واجب دي. او د قرباني حلالول پر ټولو مسلمانانو واجب ده، د قرباني حلالول یوازي دا نه چې واجب ده بلکې د اسلام له نبسو شخه هم ده، لکه خرنګه چې الله ﷺ په قران

^(۱) د مفتی محمد شفیع رحمه الله لیکنه: تاریخ قرباني، د جمعه خان نائل زیاره.

و پونستل د دی دوو ورخو حقیقت او حیثیت خه دی؟ هغوي عرض و کړو: موبود جاهلیت په زمانه کې همدا رواج درلود، رسول الله ﷺ ورته و فرمایل: اللہ تعالیٰ تاسو ته د هغو دوو ورخو په بدل کې تر هغه غوره ورخی مقرري کړي دي، هغه د لوی او کوچني اختراو رخی دي.

د لوسونو او ملتونو د خوشحالی ورخی په اصل کې د هغود تاریخ او روایاتو ترجماني او د ملي مزاج هنداري وي، له همدي امله بنکاره خبره ده چې تراسلام مخکې د جاهلیت په دوره کې چې د مدینې خلکو کومې د خوشحالی ورخی لمانځلې، د جاهلي طبیعت او تخیل او د ناپوهی دروایاتو منعکس کوونکي وي، د رسول الله ﷺ په وینا کې صراحت دی چې اللہ هغه پخوانی د خوشحالی ورخی ختمې او پرئای يې د کوچني اختراو لوی اختراو رخی د دی امت لپاره د خوشحالی ورخی و تاکلې چې په توحیدي تخیل او تصوراتو او د ژوندله اصولو سره سم د تاریخ او روایاتو هنداري دي.

د دوالجي د لوړېو لسو ورخو فضیلت:

(عَنْ أَبْنِي عَيَّاسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا مِنْ أَيَّامٍ
الْعَمَلُ الصَّالِحُ فِيهِنَّ أَحَبُّ إِلَى اللَّهِ مِنْ هَذِهِ الْأَيَّامِ الْعَشْرِ فَقَالُوا يَا رَسُولَ
اللَّهِ وَلَا الْجِهَادُ فِي سَبِيلِ اللَّهِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَلَا
الْجِهَادُ فِي سَبِيلِ اللَّهِ إِلَّا رَجُلٌ خَرَجَ بِنَفْسِهِ وَمَالِهِ فَلَمْ يَرْجِعْ مِنْ ذَلِكَ

کار ته راوبلی، نه دا چې قربانی ونه کړي او د قربانی په پیسو نفسی غونښتنې ترسره کړي.

لنډه دا چې د قربانی کولو اصلی موخه دا نه ده چې خلک غونبه و خوري، ئکه چې قربانی یو شرعی امر او ابراهیمی یادګار دی،

الله ﷺ په قران کريم کې د قربانی په اړه د اسې فرمایلې دي:
(لَنْ يَنَالَ اللَّهُ لُحُومُهَا وَلَا دِمَاءُهَا وَلِكِنْ يَنَالُهُ التَّقْوَى مِنْكُمْ) ^(۱)

ژیاپه: اللہ ﷺ ته يې نه غونسي رسیبی نه وینې، مګر هغه ته خو (یوازې) ستاسو تقوا رسیبی. ^(۲)

د اختراو او قربانی، فضایل او مسائل:

د اخترونو مشروعیت:

(عَنْ أَنَسِ قَالَ قَدِيرَمَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْكَيْدِيَّةَ وَلَهُمْ
يَوْمَنِ يَلْعَبُونَ فِيهِمَا فَقَالَ «مَا هَذَا النَّيْمَانُ». قَالُوا كُنَّا نَلْعَبُ فِيهِمَا
فِي الْجَاهِلِيَّةِ. فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ «إِنَّ اللَّهَ قَدْ أَبْدَلَكُمْ
بِهِمَا حَيْثَا مِنْهُمَا يَوْمَ الْأَضْحَى وَيَوْمَ الْفِطْرِ» ^(۳)

ژیاپه: له حضرت انس ﷺ خنځه روایت دی چې رسول الله ﷺ له مکې خنځه مدینې ته راغۍ، د مدینې خلکو دوې ورخی خوشحالی کولي او په هغو کې به يې د لوړو تماشې کولي، رسول الله ﷺ ورڅه

^(۱) د حج سورت ۱۳۷ ایت.

^(۲) د مفتی محمد شفیع رحمه اللہ علیہ لیکنه: تاریخ قربانی، د جمعه خان نائل ژیاپه.

^(۳) ابو داؤد: باب صلاة العيدین، رقم الحديث ۱۱۳۶

اختر د شپی عبادت هم د الله ﷺ په وړاندې ډېر شواب لري.^(۱)

دلوي اختر په ورڅه تر ټولو غوره عمل:

عَنْ عَائِشَةَ رَضِيَ اللَّهُ عَنْهَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: «مَا عَيْلَ آدَمِيُّ مِنْ عَيْلِ يَوْمِ النَّحْرِ أَحَبَ إِلَى اللَّهِ مِنْ إِهْرَاقِ دَمٍ وَإِنَّهُ لَيَأْتِي يَوْمَ الْقِيَامَةِ فِي فَرْثَةٍ يُقْرُونَهَا وَأَشْعَارِهَا وَأَطْلَافَهَا وَإِنَّ الدَّمَ لَيَقْعُدُ مِنَ اللَّهِ بِمَكَانٍ قَبْلَ أَنْ يَقْعُدُ فِي الْأَرْضِ فَطَبِيبُوا إِلَيْهَا نَفْسًا»^(۲)

ژیاره: له عایشې للہ علیہ السلام خخه روایت دی چې رسول الله ﷺ و فرمایل:
الله ﷺ ته د لوی اختر د ورڅې په عملونو کې تر قربانی زیات غوره
بل عمل نشته د قیامت په ورڅه به د قربانی خاروی له بنکرونو او
وېښتano سره (ژوندی) راشی، او د قربانی وینه مهکې ته ترسپدو
مخکې الله ﷺ ته د قبول په ګرئي، نوای د الله ﷺ بنده گانو د زړه له
اخلاصه قرباني کوي.

د تشریق تکبیرونه:

(اَللَّهُ اَكْبَرُ اَللَّهُ اَكْبَرُ - لَا إِلَهَ اِلَّا اللَّهُ وَاللَّهُ اَكْبَرُ اَللَّهُ اَكْبَرُ وَاللَّهُ اَكْبَرُ) د
ذوالحجې د نهمې (عرفات) ورڅې له سهارخخه تر دیار لسمې
ورڅې پوري د هر لمانعه خخه وروسته یو حل دغه تکبیرونه ویل
واجب دي، که خوک په جمع لمونع او که یې یوازې د نراوښځې

^(۱) د مفتی محمد شفیع للہ علیہ السلام لیکنه: تاریخ قربانی، د جمعه خان نائل ژیاره.

^(۲) ترمذی: ابواب الا ضاحی، رقم الحديث ۱۴۹۳

پېشیء^(۱)

ژیاره: له حضرت ابن عباس رض خخه روایت دی وايی چې رسول
الله ﷺ فرمایلی دی: (خومره چې نېک اعمال الله ﷺ ته په دې لسو
ورڅو کې محبوب دی په نورو ورڅو کې ورته دومره محبوب نه دی)،
صحابه وو پیونتل: ای د الله رسوله! د الله ﷺ په لار کې جهاد هم د
دغه لسو ورڅو د نېک عمل په پرتله الله ﷺ ته محبوب نه دی؟، رسول
الله ﷺ ورته وویل: (د الله ﷺ په لار کې جهاد هم د دغو ورڅو د نېک
عمل په شان الله ﷺ ته محبوب نه دی، البته بې له هغه چا چې په خان
او مال سره د الله ﷺ په لار کې ووخي، او بیا د هیڅ شي سره
راستون نشي، یعنې خان او مال ټول د الله ﷺ په لار کې وښدی)

حضرت محمد صلی الله علیہ وسلم فرمایلی دی: (د الله ﷺ د عبادت لپاره غوره
وخت د ذوالحجې لس ورڅې دی، په دې لس ورڅو کې یوه ورڅه روژه
د یو کال روژې نیولو په اندازه او یوه شپه عبادت د قدر د شپې په
اندازه شواب لري)^(۲)

الله ﷺ په قران کريم کې په دې لسو ورڅو قسم یاد کړی دی، او
زياتره علماء په دې خبره په یوه خوله دی چې له دې لسو ورڅو خخه
همدغه د ذوالحجې لومړنۍ لسې ورڅي مراد دی، په ځانګړې توګه
نهمه ورڅ یعنې د عرفات ورڅ او شپه د دې لسو شپو خخه غوره او
منلي ده، خوک چې په نهمه ورڅ روژه ونیسي د یو تېر شوی کال او
د بل راتلونکي کال ګناهونه یې بختیل کېږي. او همدارنګه د لوی

^(۱) سنن الترمذی: باب ما جاء في العمل في أيام العشر، رقم الحديث ۷۵۷

^(۲) سنن الترمذی: باب ما جاء في العمل في أيام العشر، رقم الحديث ۷۵۸

د اختر د لمانځه لپاره اذان او اقامت نشه:

عن جابر بن سمرة قال صلیت مع رسول الله ﷺ العیدین غیر مرة و
لامرتین بغیر اذان ولا اقامۃ.^(۱)

له جابر بن سمرة خخه روایت دی چې ما له رسول الله ﷺ سره یو
یا دوه ئلې نه بلکې خو ئلې لمونع کړی دی، تل پرته له اذان او
اقامت خخه.



د اختر د لمانځه ترتیب:

د اختر لمونع دووه رکعته دی او په هر رکعت کې درې - درې
تکبیرونه اضافه دي، په لومړۍ رکعت کې تکبیرونه د ثناء
(سُبْحَانَكَ اللَّهُمَّ) خخه وروسته او د فاتحې (الْحَمْدُ لِلَّهِ رَبِّ
الْعَالَمِينَ) خخه وړاندې ویل کېږي، د اضافه تکبیرونو د ویلو پر
مهال لاسونه غوربونو ته پورته کېږي (مقتدیان دی هم لاسونه
غوربونو ته پورته کړي) او بیا غورنډ پرېښو دل کېږي.

د درې تکبیرونو دلخخه وروسته امام فاتحه او بیا قرائت
لولی...، او په دویم رکعت کې د فاتحې سورت او قرائت خخه
وروسته درې ئله بیات تکبیرونه ویل کېږي او د خلورم تکبیر په ویلو
سره رکوع ته کښته کېږي.^(۲)

ټولو لپاره دغه حکم یو ډول دی.

تکبیرونه باید له هر لمانځه وروسته په لورېغ سره وویل شي،
که خوک یې په ټیپې بېغ وايی باید هغه ته وویل شي چې په لورېغ
سره یې ووايیه.^(۳)

د لوی اختر د ورځې سنت کارونه:

د لوی اختر د ورځې سنت کارونه په لاندې ډول دی:

- سهار وختی له خوبه پاڅېدل.
- غسل کول او مسواك وهل.
- نوې او پاکې جامې اغوستل، که خوک نوې جامې ونه لري خو
پاکې باید وي.
- د عطرو لګول.
- په وړوکې اختر کې دلمونع خخه مخکې خوراک، خښاک کول
او په لوی اختر کې دلمانځه خخه وروسته خوراک او خښاک کول.
- د اختر د لمانځه ئای (عیدگاه) ته د تللو په وخت کې په لورې
ېغ سره تکبیرونه ویل.^(۴)

^(۱) د مفتی محمد شفیع ﷺ لیکنه: تاریخ قربانی، د جمعه خان نائل ژیاپه.

^(۲) د مفتی محمد شفیع ﷺ لیکنه: تاریخ قربانی، د جمعه خان نائل ژیاپه.

^(۳) د مفتی محمد شفیع ﷺ لیکنه: تاریخ قربانی، د جمعه خان نائل ژیاپه.

^(۴) مسلم

وایی.^(۱)

د قربانی مشروعيت:
قربانی یو داسې مشروع عمل دی چې په قران، حدیث او اجماع سره ثابت دی، او پر دې باندې د ټولو علماءو اتفاق دی.^(۲)

د قربانی حکم:
قربانی یو مالی عبادت دی او حکم یې واجب دی^(۳) الله ﷺ فرمایي (فَصَلِّ لِرَبِّكَ وَأَنْحِزْ) خپل رب ته لموئع وکړه او قربانی وکړه. ابن کثیر رحمه اللہ له مفسرینو صحابه کرامو، تابعینو لکه حضرت عبدالله بن عباس رض، عطاء، مجاهد، عکرمہ او حسن بصری رحمه اللہ خخه روایت کړی دی چې د (وَإِنْحِزْ) کلیمې معنی قربانی ده.^(۴) رسول الله ﷺ فرمایي شوک چې وس ولري او قربانی نه کوي زموږ عیدگاه ته دی نه راخي.^(۵)

^(۱) الدرالمختار بهامش رد المحتار ۲۱۹/۵

^(۲) رد المختار: ۲۲۰/۵، طرشیدیه

^(۳) رد المختار: ۲۲۰/۵، طرشیدیه

^(۴) ابن کثیر رحمه اللہ.

^(۵) سنن ابن ماجه: باب الا ضاحي واجهة، رقم الحديث ۳۱۲۳

د اختر خطبه:

که خه هم د اختر خطبه سنت ده، خو په پته خوله یې او رېدل او ورته کېناستل واجب دي؛ که خطبه او رېدل کېږي او که نه او رېدل کېږي.^(۱)

د اختر په ورڅنې لموخ:

عَنْ أَبْنَى عَبَّاسٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ صَلَّى اللَّهُ عَلَيْهِ وَسَلَّمَ يَوْمَ الْفِطْرِ رَكَعَتِينَ لَمْ يُصِلِّ قَبْلَهَا وَلَا بَعْدَهَا^(۲)

ژباره: له ابن عباس رض خخه روایت دی چې رسول الله ﷺ به د کوچني اختر په ورڅ دوه رکعته لموئع کاوه تر هغه مخکې او وروسته به یې کوم نفل لموئع نه کاوو.

د اختر تر لمانځه مخکې نفل کول مکروه دی که هغه په عیدگاه کې وي او که بل خای، خود اختر تر لمانځه وروسته یوازې په عیدگاه کې نفل لموئع مکروه دی په کور کې مکروه نه دی.^(۳)

د قربانی تعریف:

د لوی اختر په ورڅو کې د الله ﷺ د تقرب(نبدپوالی) د حاصلولو په موخه د کوم خانګړي خاروی حلالولو ته قربانی (اضحیه)

^(۱) مسایل رفعت قاسمی ۹۷/۵

^(۲) بخاری: باب الطیب للجمعة، رقم الحديث ۹۶۴

^(۳) مسایل رفعت قاسمی: ۶۹/۵

وېبىتە پە بدل كې يوه نېكىي ورکول كېپىي)

د قربانی، فضیلت:

عَنْ عَائِشَةَ رَضِيَ اللَّهُ عَنْهَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ : «مَا عَيْلَ أَدْمِيُّ مِنْ عَيْلٍ يَوْمَ النُّخْرِ أَحَبَّ إِلَى اللَّهِ مِنْ إِهْرَاقِ دَمٍ فَإِنَّهُ لَيَأْتِي يَوْمَ الْقِيَامَةِ فِي فَرْثَيْهِ يُقْرُونَهَا وَأَشْعَارِهَا وَأَطْلَافِهَا وَإِنَّ الدَّمَ لَيَقْعُ مِنَ اللَّهِ بِسَكَانٍ قَبْلَ أَنْ يَقْعُ فِي الْأَرْضِ فَطَبِيبُوا بِهَا نَفْسًا»^(١)

حضرت عایشە رضی الله عنہا جی پېغمبر و فرمایل د قربانی پە ورخ كې الله رضی الله عنہا جی تە تر قربانی زیات بل کار خوبىن نه وي، پە دې ورخو كې دغه نېك کار تر هر بل نېك کار غوره وي، د قربانی خاروی به دقيامت پە ورخ دېنکرو، وېبىستان او بننگرو سره يو ئاخای ژوندى راشي، او د قربانی پە ورخ به د حلاللۇپە وخت چې د وينې يو شاخىكى پر مەتكە لوپىري، نو ھىكى تە تر رسپىدو مەتكى د الله رضى الله عنہا جی د خوبى، سبب گرئى، او هغە يې قىلوي، نو اى د الله رضى الله عنہا جی بندە گانو! پە خوبى، او د زړه پە مىنە قربانى، وکړئ.

د قربانی پە پېښولو وعيد:

(عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مَنْ كَانَ لَهُ سَعَةً وَلَمْ يُضْحِ فَلَا يَقْرَبَنَّ مُصَلَّانَا)^(٢)

د قربانی، حکمت او فلسفة:

سرىپەر پەر دې چې قربانی يو ابراھىمي ياد دى، دا د الله رضى الله عنہا جی پە لار كې يو ھول سربىندە او د الله رضى الله عنہا جی د مننى اداء كول ھم دى. كله چې بىدايان د قربانى غوبى د بېوزلۇ پە منع كې وېشى، نو پە مسلمانانو كې د دوستى او ورورولى احساس او روھىي ژوندى كوي.

بىداي او فقير يو د بل تر خنگ خوبىي كوي؛ چې دا خوبىي پە يوه ټولنه كې د سوكالى او نېكمىرغى لامىل گرئى.

د قربانی، حقیقت او ارزىست:

(عَنْ زَيْدِ بْنِ أَرْقَمَ قَالَ قُلْتُ أَوْ قَالُوا يَا رَسُولَ اللَّهِ مَا هَذِهِ الْأَضَاحِيُّ قَالَ سُنَّةُ أَبِيكُمْ إِبْرَاهِيمَ قَالُوا مَا الْأَنْتَ مِنْهَا قَالَ بِكُلِّ شَعْرَةٍ حَسَنَةٌ قَالُوا يَا رَسُولَ اللَّهِ فَالصُّوفُ قَالَ بِكُلِّ شَعْرَةٍ مِنَ الصُّوفِ حَسَنَةٌ)^(١)

حضرت زيد بن ارقى وايى چې صحابه ووله پېغمبر شخھد قربانى د حقیقت پە اړه پېښته وکړه پېغمبر پە ھواب كې ورته و فرمایل: (دا ستاسو د پلار حضرت ابراھيم رضى الله عنہا جی سنت دى) صحابه وو پېښتل: (آیا نو پە دغه قربانى كې مورته هم شواب رارسىپىي؟) پېغمبر پە ھواب كې ورته و فرمایل: (هو، د قربانى د حیوان د هر وېبىتە پە بدل كې تاسو ته يوه نېكىي ليکل كېپىي) صحابه وو بىيا و پېښتل: (د وپيو هم دومره اجر دى؟) پېغمبر پە ھواب كې ورته و فرمایل: (هو، د وپيو هم دغه حساب دى، د هر

^(١) تزمذى: ابواب الااضاحى، رقم الحديث ١٤٩٣

^(٢) سنن ابن ماجه: باب الااضاحى واجبة ام لا؟، رقم الحديث ٣١٢٣

^(١) سنن ابن ماجه: باب ثواب الااضاحى، رقم الحديث ٣١٢٧

يا په واک کې داسي خه ولري چې له اړتیا یې زیات وي، او ارزښت یې د سپینو یا سروزرو د نصاب قیمت ته ورسیبې.
د اړتیا شیان هغه دي چې د سرې ژوند او عزت پورې تړلی وي، لکه خوراک، خبناک، کالې، د اوسيډو ځای او داسي نور چې په اصلې اړتیاوو کې شمېرل کېږي، نوله دې امله ستر - ستردې ګونه، لوی فرشونه، قالینې، راهيو او تلوېزیون، له اړتیا زیاتې جامې او داسي نور شیان چې د انسان د اساسې اړتیاوو په جمله کې نه راخې نو که د دغو شیانو ارزښت د نصاب قیمت پوره کولای شونو قرباني واجب ده.^(۱)

که خوک د نصاب خبنتن وي، د قرباني لپاره د کال تېرېدل شرط نه دي، ځکه خو که خوک د اختر په دویمه ورخ هم د لمړله لوپدو خخه وړاندې دومړه شتمني پیدا کړي چې ارزښت یې د قرباني نصاب ته رسپدنه نو قرباني پري واجب ده.^(۲)
ياده دي وي چې د ناريئه وو په خپر په بسحوم هم قرباني واجبه ده، چې کله د قرباني د نصاب په کچه سره یا سپین زړاو یا هم د هغه په اندازه شتمني ولري.^(۳)

که کوم لپونی او ماشوم د نصاب خبنتن وي قرباني پري نه کېږي او د هغوي سرپرست هم نه شي کولاي چې د هغوي پر ځای (د هغه له ماله) قرباني وکړي.^(۴)

ثیاره: له حضرت ابو هریره ﷺ خخه روایت دی چې رسول الله ﷺ و فرمیال: خوک چې وس ولري (د نصاب خبنتن وي)، خو قرباني نه کوي هغه دی زموږ عیدګاه ته نه راخې.

د قرباني نصاب:

د قرباني او صدقه الفطر (سرسايې) نصاب یوه ډول دي، او هغه (۸۷,۴۷۹) گرامه سره زړاو یا (۶۱۲,۳۵) گرامه سپین زړدي.^(۱)

د نصاب تعريف:

نصاب د مال هغې خاصې اندازې ته ويل کېږي، چې پر هغې باندې شريعت زکات فرض کړي وي، لکه د پسونو لپاره خلوېښت (۴۰) پسونه، د سپینو زړو لپاره دوه سوه (۲۰۰) درهمه او د سرو زرو لپاره شل (۲۰) مشقاله سره زړو.^(۲)

قرباني پر چا واجبي؟

قرباني پر هغه چا واجبي چې مسلمان، عاقل، بالغ، مقيم او د (۶۱۲,۳۵) گرامه سپینو زرو، او یا د (۸۷,۴۷۹) گرامه سرو زرو خبنتن وي.^(۳)

^(۱) رد المحتار: ۲۱۹/۵، ط رشیدیه

^(۲) الدرالمختار بهامش رد المحتار: ۲۲۱/۵، هندية: ۵/۲۹۲

^(۳) هندية: ۲۹۲/۵، ط ماجدیه

^(۴) الدرلمختار بهامش رد المحتار: ۵/۲۲۳

^(۱) احسن الفتاوى: ۷/۵۰۸

^(۲) مسائل رفعت قاسمی: ۵/۵۵

^(۳) احسن الفتاوى: ۷/۵۰۸

ئاي وي، نو كه زوي د پلار په شتمني او کاروباري کې مستقله برخه او اختيارات ولري، نو پر زوي جلا قرياني واجبه د او پر پلار جلا، او که مستقله برخه ونه لري او نه هم خپله د نصاب په اندازه مال ولري، نو پر زوي قرياني واجبه نه ده، يوازي د پلار قرياني بسنې کوي.^(۱)

د قرياني ورځي:

د ذوالحجې لسمه، يوولسمه او دولسمه د قرياني د حلاللو ورځي دي، د ذوالحجې دولسمې ورځي تر لمр لوپدلو وروسته بيا قرياني نه کېږي. خو په دې درې وو ورځو کې لوړۍ ورځ يعني د ذوالحجې په لسمه قرياني کول ډېره غوره او شواب لري. او د دې درې وو ورځو خڅه پرته بله ورځ قرياني نه کېږي.^(۲)



د قرياني پر ځای صدقه او خيرات کول:

که د چا خڅه قرياني د عذر له کبله پاتې شي او ياد قرياني په ورځو کې ورڅخه بي پروايي وشي، پر دغه کس واجب ده چې د قرياني بيه په غريبانو وو يشي. که خوک د قرياني په ورځو کې د قرياني پيسې صدقه کوري قرياني يې نه کېږي ځکه چې صدقه یو ډول عبادت ده او قرياني بل ډول عبادت ده، د روزې پر ځای لمونعم او د لمونعم پر ځای زکات او حج نه کېږي، نوله دې کبله د قرياني پر

^(۱) الدرالمختار بهامش رد المحتار: ۵/۲۲۵

^(۲) فتاوى هنديه ۵/۲۹۵

کوم کس چې مسافرو وي پر هغه هم قرياني واجب نه ده. که مسافر مقيم شو، يا مقيم مسافر شو، د قرياني د وجوب لپاره اخروخت معتبر د، که مسافر د اختراو په درېيمه ورځ تر لمر لوپدو مخکې مقيم شو، نو قرياني پر واجب ده. او که مقيم په اخروخت کې مسافر شي نو بيا قرياني پر واجب نه ده.^(۳)

که خوک پر ځان نذر ومني او ياد قرياني په نېټ خاروي واخلي نو قرياني پر واجب ده، که خه هم فقير وي.^(۴)

که چا د قرياني وصيت وکړ او مال يې هم پرېښود، نو پروسي ياولي يې قرياني کول واجب او ضروري ده.^(۵)

که د یو چا مال حرام وي، لکه د رشوت یا سود او يا داسي نور، نو پر هغه باندي قرياني واجب نه ده: که قرياني وکړي نو قرياني يې نه صحيح کېږي، ځکه چې پر هغه باندي د ټول مال صدقه کول واجب دي.^(۶)

که دوه یا درې ورونه ګډ ژوند کوي، نو شتمني. ته يې کتل کېږي، که يې شتمني دومره و چې د هر يوه برخه نصاب ته رسپد، نو پر هر ورور جلا جلا قرياني واجب ده، او د ټولوله لوري يوه قرياني بسنې نه کوي.^(۷)

که پلار او بالغ زامن ګډ ژوند کوي، خوراک او خښاک يې یو

^(۱) هنديه: ۵/۲۹۲

^(۲) هنديه: ۵/۲۹۱

^(۳) جواهرالفتاوى: ۱/۱۵

^(۴) احسن الفتاوى: ۷/۵۰۶

^(۵) الدرالمختار بهامش رد المحتار: باب زکاة الغنم ۵/۲۲۲

د حلالو لو سنت طریقه:

(عَنْ أَنَسٍ قَالَ ضَحَى النَّبِيُّ صَلَّى اللَّهُ عَلَيْهِ وَسَلَّمَ يَكْبَشُيْنِ أَمْلَحْيْنِ أَقْرَنْيْنِ ذَبَحْهُمَا بِيَدِهِ وَسَيَّ وَكَبَدَ وَضَعَ رَجْلَهُ عَلَى صِفَاحِهِمَا).^(۱)

ڇياره: له انس خخه روایت دی چې رسول الله دوه بسکروننه لونکي، سپينوالي او توروالي ته مايل پسونه په خپل لاسونو قرياني کړل، د حلالو پر مهال یې (بِسْمِ اللَّهِ وَاللَّهُ أَكْبَرُ) وویل او خپله پښه یې د هغه پر غاره اپښې وه.

ابوسعيد خدری خخه روایت دی، وايسي: رسول الله فاطمي ته وفرمايل: ولاړه شه له خپلې قرياني سره ودرپړه (او ذبح کول یې وګوره) ځکه د هغې د لومړي خاخکي سره چې ځمکې ته رسپېږي ستا ټولي ټپري گناوې بخښل کېږي، فاطمي پوبنتنه وکړه ای دالله رسوله! د فضیلت موبه اهل بیت لپاره ځانګړي دی او که ټول مسلمانان مستحق دي، رسول الله وفرمايل: دا فضیلت موبه لره هم او نورو مسلمانانو لره هم شته.^(۲)

د قرياني د حلالو سنت طریقه دا ده چې قرياني کونکي دي قرياني په خپلې حلاله کړي او که قرياني کونکي د حلالو په طریقه نه پوهېده نوبل چا ته دي د قرياني د حلالو اجازه ورکړي خو پخپله بايد د قرياني د حلالو پر مهال حاضر او ولاروی^(۳)، که یوه مېرمنه په کور کې وي او قرياني یې دباندي حلاله شي پروانه

ځای صدقه نه صحيح کېږي.^(۴)

د قرياني د حلالو وخت:

په کومو بشارونو کې چې د جمعې او اخترا لمونج کېږي په همغه سيمو کې د اخترد لمانځه خخه وپاندي د قرياني حلالو جايز نه دي، خو په کومو سيمو کې چې د جمعې او اخترا لمونج نه کېږي ، د هغو سيمو او سېدونکي کولاي شي چې د سهارد لمانځه وروسته قرياني حلالې کړي ،^(۵)

که د اختر په لومړي ورع لمونج د کومې ستونزې له کبله و ځنله یې د اخترد لمانځه د وخت د تپرېدو وروسته خلک کولاي شي چې خپلې قرياني حلالې کړي .^(۶)

د شپې له خوا د قرياني حلالو روا ده خو مکروه ده.^(۷)

د قرياني د حلالو مستحب وخت:

د کليوالو لپاره تر لمراختو، او د بشاريانو لپاره د اختر تر خطبي وروسته قرياني کول مستحب دي، که چا مخکې تر دې چې امام سلام وګئوي، قرياني وکړه نو قرياني یې صحت نه لري.^(۸)

^(۱) د مفتی محمد شفیع رحمۃ اللہ علیہ لیکنه: تاریخ قرياني، د جمده خان نائل ڇياره.

^(۲) فتاوى هندية: ۲۹۵/۵.

^(۳) فتاوى هندية: ۲۹۵/۵.

^(۴) الدر المختار بهامش رد المحتار: ۲۲۵/۵.

^(۵) هندية: ۲۹۵/۵.

^(۶) بخاري: باب تكبير عند الذبح، رقم الحديث ۵۲۴۵

^(۷) مسائل رفعت قاسمي، ۱۵۲/۵ (اد) الترغيب(په حواله

^(۸) هندية: ۳۰۰/۵

د قريانى نېت:

د قريانى لپاره په ژبه د نېت ويل ضروري نه دي ، خو په زره کې به يې دا وي چې قريانى کوم نو قريانى يې صحیح ده ، او د قريانى د حلالو پرمهال (بسم الله الرحمن الرحيم) ويل ضروري او سنت دي .^(١)

تر حلالو مخکي دعا:

قريانى حيوان باید مخ په قبله و اچول شي او بیا دغه دعا باید وویل شي : (إِنَّ وَجْهَهُ وَجْهِيَ لِلَّذِي فَطَرَ السَّمَاوَاتِ وَالْأَرْضَ وَمَا بَيْنَ أَيْمَانِ الْمُشْرِكِينَ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ)^(٢)
ژباره: پيشکه مخ مې کړي دي د هغه چا په لوري چې ځمکې او اسمانونه يې پيدا کړي دي او زله له مشرکينو خخنه نه يم ، پيشکه لموخ ، ټول عملونه ، ٿوند او مرگ مې د الله ﷺ لپاره دي .

تر حلالو وروسته دعا:

د قريانى د حلالو خخه وروسته دي دغه دعا ولوستل شي : (اللَّهُمَّ تَقَبَّلْهُ مِنِّي كَمَا تَقَبَّلْتَ مِنْ حَبِيبِكَ مُحَمَّدٍ وَخَلِيلِكَ إِبْرَاهِيمَ عَلَيْهِمَا السَّلَامُ)^(٣)

^(١) د مفتی محمد شفیع ﷺ لیکنه: تاریخ قريانی، د جمعه خان نائل ژباره.

^(٢) ابواؤد: باب ما يستحب من الضحايا، رقم الحديث ٢٧٢٩

^(٣) مشکوٰۃ: ۱۲۸/۱

لري.^(٤)

تر حلالو مخکي اداب:

- ١- تر حلالو مخکي خاروي ته او به او خواړه ورکول کېږي، او وړي ، تېږي يې ساتل مکروه دي .
- ٢- د حلالو ئاي ته يې په ډېرسختي سره يې کشول مکروه دي ، بايد په نرمي سره د حلالې ئاي ته ورسول شي .
- ٣- چاره به نېه تېره کوي په پشه چاره يې حلالو مکروه دي .
- ٤- که چاره تېره کوي نوله خاروي خخه دي پته تېره شي .
- ٥- په حدیث شریف کې رائحي: یو شخص خاروي چپه کړي وو بیا يې چاره تېره کوله، رسول الله ﷺ چې ولید ويې ويل: (تاسو خاروي خو خله وژنی؟)
- ٦- د یوه خاروي حلالو د بل په پړاندې مکروه دي .
- ٧- تر حلالو دي وروسته یو خه وخت ورته وګوري چې بدن يې سور شي.^(٥)

^(٤) فتاوى هندية ٢٠١/٢.

^(٥) ٧- مسائل رفعت قاسمي: ١٥٥/٥

يا وري دومره تياره شوي وي چې په ونه او وزن کې له يو کلن سره برابره وي بیا قرباني کېدای شي .^(۱)

- که خوک د قرباني لپاره خاروي اخلي، د قرباني پلورونکي ووايي چې د دغه خاروي عمر پوره دی، او خاروي هم د خپري خخه په عمر پوره بسکارپده، د پلورونکي په خوله يقين کول روا دي.

هغه خاروي چې قرباني کول بې غوره دي:

١. غوره دا دي چې د قرباني خاروي بنه چاغ، بنايسته او غتې وي.
٢. د خصي خاروي قرباني کول روا بلکې غوره هم ده.^(۲)

هغه خاروي چې قرباني کول بې روا دي خو غوره نه دي:

١. هغه خاروي چې د پيدايښت له ورئي خخه بې بشکرنه وي، او يا بې بشکروي خوله بېخه مات شوي نه وي، قرباني بې صحيح ده، او که له بېخه مات شوي وي بیا بېي قرباني نه کېږي.
٢. د لپونې خاروي قرباني روا ده، خو غوره نه ده.^(۳)
٣. د پېر عمر لرونکي او شنډ خاروي قرباني صحيح کېږي، خو غوره نه ده.^(۴)
٤. د پوستکي ناروغي (خاربنت) لرونکي خاروي قرباني کېږي، په دې شرط چې اثر بې غونبې ته نه وي رسپدلى او که بې اثرو غونبې ته رسپدلى وي، بیا بېي قرباني نه صحيح کېږي.^(۵)

^(۱) الدرملختار بهامش ردارالمختار ٢٢٦/٥

^(۲) جواهر الفتاوي: ١١٩/١

^(۳) احسن الفتاوي: ٥١٢/٨

^(۴) احسن الفتاوي: ٥٢٢/٨

^(۵) جواهر الفتاوي: ١٢١/١

ثيابه: اى ريه! دغه (قرباني) زماخخه قبوله کړه لکه خنګه چې دی د خپل نازولي (پېغمبر حضرت محمد ﷺ او حضرت ابراهيم ﷺ قرباني قبول کړي وه .

د قرباني خاروي:

په شريعت کې د قرباني خاروي دوه ډوله دي:

١- کوچني خاروي لکه وزه (بزه) او پسه چې د یوه کس له لوري قرباني کېدای شي.

٢- غوا، غوايي، گامپښه، اوښه او اوښ چې د اوو کسانوله لوري قرباني کېدای شي.^(۱)

او له دې پرته په نورو حيواناتولکه وحشي خاروي، چرګ يا چرګه قرباني نه کېږي .^(۲)



د قرباني د خاروي عمر:

- غوا او گامپښه بايد دووه کلن وي.

- اوښه او اوښ بايد پنځه کلن وي.

- وزه او پسه بايد یوکلن وي.

- که د پورتنيو حيواناتولعمر له خپلې اندازې کم وي قرباني کول بې روانه دي .^(۲)

- که مرغومي له یو کال خخه کم وي نه قرباني کېږي، خو که وري

^(۱) فتاوى هندية: ٢٩٧/٥

^(۲) ردارالمختار: ٢٢٦/٥

- وي، او خوراک نشي پرې كولاي قرباني يې صحت نه لري.
- ١٠- داسې ۋنگر خاروي چې پەھپو كۆكى يې ماغذە نه وي، قرباني يې نه صحيح كېبىي.
 - ١١- د نىشئي خاروي قرباني كول صحت نه لري، ئىكە چې غونبىه نه پخىجىبىي.^(١)

پە قربانى كې دگدون مسئلى:

١. پە لوى خاروي كې اووه كسان گەدون كولاي شى، خوشەتدا دى چې د هەريوه بىرخە بە د خاروي تراوومى حىصە كەمە نە وي، نو كە گەدون كۈونكىي اووه كسان وي، ئىينو لې او ئىينو ۋېرىپىسىپ ورکرې وي، او غونبىه ھم د پىسۇ پە اندازە ووبىشى، د تولۇ قربانى نه صحيح كېبىي ئىكە د ئىينو بىرخە تراوومى كەمپىي.^(٢)
٢. كە پە لوى خاروي كې تراووه كسانو زىيات گەدون وکېي نود تولۇ قربانى نه صحيح كېبىي.^(٣)
٣. غورە طريقة داده چې د خاروي تراخىستلو مخكىي شىرىكان وموندل شى، كە خوك خاروى واخلىي او نېتى يې دا وي چې يوە يادوې بىرخې يې زما دى او پە نورو بىرخو كې خلک راشرىكوم نو دا صورت ھم صحيح دى.^(٤)

^(١) ١١-١، الدرالمخار مع ردالمختار: ٢٢٧/٥-٢٢٨/٥

^(٢) فتاوى هندية: ٣٠٤/٥

^(٣) هندية: كتاب الأضحية، باب الشمان: ٣٠٥/٥

^(٤) هندية: كتاب الأضحية، باب الشمان: ٣٠٤/٥

٥. د بىلارب يَا كۆچنې بېچى لرونكىي خاروي، قربانى كول يې روا دە، خوغورە نە دە.^(١)

ھە عىب لرونكىي خاروي چى دقربانى، وې نە دى:

- ١- ھە خاروي چې يو يادو بىكرونە يې لە بېخە وتلىي وي.^(٢)
- ٢- ھە پسە چې لم يې د پىدابىت لە وختە نە وي.
- ٣- د وزى يَا مېبىي چې يوتى يادوا پەرە يې پېشى شوي، وچ شوي او يَا داسې عىبىجن وي چې د رو دلۇ وپنە وي؛ قربانى كول يې صحت نە لري.
- ٤- دغوا يَا اوپىچى دوھ يادا درې تى پېشى يادا وچ شوي وي او يادا هە د رو دلۇ وپنە وي؛ قربانى كول يې صحت نە لري.
- ٥- پوند يَا كون خاروى چې كونبۇالى يې شىركىند وي.
- ٦- داسې گوھ چې د حلاللۇ ئاخى تە پېچىلە نە شى تللائى.
- ٧- د داسې خاروى چې د پىدابىت لە وختە يې غوبونە نە وي، قربانى يې صحت نە لري؛ كە غوبونە يې وە خواپە وە، قربانى كول يې روا دى.

- ٨- ھە خاروى چې د يوە غېرى لەكە غور، لىكى او يادا پىزى تە درې بىمىپ بىرخې ھېرە حصە پېشى شوي وي؛ قربانى كول يې روانە دى.

- ٩- د بې غابسو او ھە جيowan حلاللۇ چې ھېر غابسونە يې لوبىدىلى

^(١) ردالمختار: ٢٢٧/٥

^(٢) فتاوى هندية: ٢٩٧/٥

وليمه نود تپولو شريکانو قرياني صحيح كېبىي.^(١)

په قرياني كې نيابت:

په قرياني كې نيابت صحيح كېبىي، كه يو كس په يوه هپواد يا
بنار كې وي؛ بل چا ته په بل هپواد كې د قرياني اجازه وکړي چې زما
لپاره قرياني وکړه نو قرياني يې صحيح كېبىي.^(٢)

د وفات شوي کس لپاره قرياني کول:

١. د وفات شوي کس لپاره قرياني کول روا دي، او وفات شوي
شخص ته يې ثواب رسپبىي.

٢. عن حنش قال :رأيت علياً رضي الله عنه يضحي بكمشين فقلت له
ما هذا؟ فقال إن رسول الله صلى الله عليه وسلم أوصاني أن أضحي
عنه فأنا أضحي عنه.^(٣)

ڇيارة: حضرت حنش وايي ما حضرت علي[ؑ] وليد چې دوه
پسونه يې قرياني کول، ما ورته وویل: دا دوه پسونه ولې قرياني
کوپې؟، ده راته وویل: ما ته پېغمبر[ؐ] وصيت کېږي و، نو دا يوه
زما خپل قرياني ده او دا بله د رسول الله[ؐ] له لوري قرياني

٤. كه د چا د اخيسنللو پرمھال د شريکولونېت نه وي کېږي، نو ييا
دي ته کتل کېبىي، چې اخيسنونکي شتمن دی که غريب، که
شتمن وي نوبل خوک له ئان سره شريکولاي شي او که غريب
وي بىا نوبل خوک نه شي شريکولاي، خو که خوک شريک کېږي
قرياني يې صحيح كېبىي، البتہ پر غريب باندې د هفو تپولو
برخو چې خلکو ته يې ورکړي تاوان لازمېبىي، نو که د قرياني
ورئې پاتې وي، د هفو برخو قرياني به کوي، که د قرياني ورئې
تېږي وي، بىا دې د هفو برخو بېه پر مسکینانو ووبشي.^(٤)

٥. که په گلونونکو کې د يوه کس نېت یوازې د غوبسو خورل و
او د قرياني نه وو، نود تپولو قرياني نه صحيح كېبىي.^(٥)

٦. که اووه کسانو گلهون وکړي یولوي خاروی يې د قرياني لپاره
واخیست، تر قرياني کولو مخکې یو شريک وفات شو، نو که د
وفات شوي کس وارثانو د قرياني کولو اجازه ورکړه د تپولو
قرياني صحيح ده او که د وارثانو له اجازې پرته قرياني وشي نو
د تپولو قرياني نه صحيح كېبىي.^(٦)

٧. که په شريکانو کې د يوه مال حرام و، لکه د رشوت یا سود
پیسې نود تپولو قرياني نه صحيح كېبىي.^(٧)

٨. که د گډونوالو نېتونه بېلاپېل جهتونه ولري خونېت د تپولو د
ثواب وي لکه نفل قرياني، واجب قرياني، عقيقه، مسنونه

^(١) هندية: كتاب الأضحية، باب الشمانن ٣٠٤/٥

^(٢) الدرالمختار بهامش ردالمختار: ٢٩٩/٥

^(٣) الدرالمختار بهامش ردالمختار: ٢٩٩/٥

^(٤) احسن الفتاوى: ٥٠٦/٧

^(٥) الدرالمختار بهامش ردالمختار: ٢٢٩/٥

^(٦) هندية: ٢٩٤/٥

^(٧) أبو داؤد: باب استحباب الضحية رقم الحديث: ٢٧٩٠

کوم.^(۱)

۳. قرياني د رسول الله ﷺ، مور، پلار، استاذ او نورو خپلوانوله لوري هم کپدای شي.

۴. که دوه و پونه سره شريک شي يو لوی خاروي واخلي، درې درې برخې د عان لپاره او يوه برخه مشترکه د پلار له لوري قرياني کپي نود پلار له لوري قرياني يې نه صحيح کپري حکه چې په لوی خاروي کې چې خومره کسان شريکان وي هغومره حصې شمېرل کپري، دوي دوه نفره وه نو تول قرياني شول، خاروي دوي حصې کپري.^(۲)

د قرياني، غوبنه:

۱. قرياني که د وصيت وي، نو قرياني کوونکي او د هفه اصول (پلارنېکه) فروع (زوی، لمسي) او شتمن يې غوبنه نه شي خورلاي، بلکې پر مسکينانو باندي وپشل يې ضروري دي.^(۳)
۲. د قرياني، غوبني خرخول يا قصاب او مزدور ته يې په مزدوره کې ورکول روانه دي.^(۴)

۳. که د قرياني د غوبنو تروپشلو مخکې د تولو شريکان په خوبنه

ابواد

احسن الفتاوی: ۴۹۸/۷

ردا المحتر: ۲۳۰/۵

الدرالمختار بهامش ردا المحتر: ۲۳۱/۵

^(۱) الدرالمختار بهامش ردا المحتر: ۲۲۳/۵

^(۲) الدرالمختار بهامش ردا المحتر: ۲۲۳/۵

^(۳) الدرالمختار بهامش ردا المحتر: ۲۲۳/۵

^(۴) د مفتی محمد شفیع رحمه اللہ علیہ لیکنه: تاریخ قرياني، د جمعه خان نائل ژیاره.

د قرياني د غوبني د وپش مستحبه طریقه:

د قرياني په غوبنو کې مستحبه طریقه دا ده چې درې برخې شي:
۱- يوه برخه دی عان ته واخلي.

۲- دويمه برخه دی پر گاونډیانو او دوستانو وپشي.

۳- درېيمه برخه دی پر مسکینانو یا غربیانو وپشل شي.

که د چا ماشومان د پروي او دی غریب وي، توله غوبنه عان ته اخیستلای شي. د قرياني، غوبنه خرخول حرام دي، قصاب ته د قرياني، خرمن په مزدوری کې ورکول روانه ده، قصاب ته دی د قرياني، د غوبني او خرمنې پرته روپې په مزدوری کې ورکړي.^(۴)



د قربانی خرمن (پوست):

د قربانی خرمن پخول (الویل یعنی وبنستان یې په اور سوزول)^(۱) او بیا یې خوپل روا دی^(۲)،

که خوک د قربانی د خرمنې خخه خان ته مسله (جای نماز) یا بل شی جوړ کړي خه پروا نه لري، او که خوک د قربانی خرمن خرڅه کړي پېسې دی صدقه کړي، په شخصي کارونو کې د قربانی پېسې لګول رو نه دی، ځکه چې د قربانی د خرمنې پېسې صدقه کول واجب دي، لنډه دا چې د قربانی خرمن بايد په دې نېټ خرڅه شي چې پېسې یې صدقه کړي.

اما او یا مؤذن ته په تنخوا کې د قربانی خرمن ورکول رو نه ده، د قربانی د خرمنې د لګښت لپاره غوره ځای مدرسه او پوهنیز مرکزونه دی، ځکه چې دغه د مدرس او پوهنیزو مرکزونو د چلولو لپاره ستره مالي پانګه جوړوي.

د قربانی خرمن د مدرسي بنوونکي او یا خادم ته هم په تنخوا کې ورکول رو نه دی.^(۳)



د افغان بنسټ پېژندنه:

افغان بنسټ یوه ناګښدویه، غیر سیاسي بنوونیزه، علمی، خدماتی او بلندویه ټولنه ده، چې په هبود کې د بنوونې، علمی څېړنو، ټولنیزو خدمتونو او پوهاوی په برخه کې د یوې اجتماعی ټولنې په بنه رامنځته او خپلې هر اړخیزی کړنې (فعالیتونه) د ټول هبود په کجه تر سره کوي.

اړیکه:

که غواړئ د افغان بنسټ له لاري خپلې نکدي او نوري مرستې، زکاتونه، صدقې اړمنو ته ورسوئ نو په لاندي بانکي حساب یې راولپوري.

Azizi Bank, Kabul Afghanistan
Account Title: AFGHAN FOUNDATION
Account Number: AFN: 001901100344173
USD: 001901200360713

د افغان بنسټ د مرکزي دفتر په:

دریهم کور، دویمه کوڅه د امام اعظم د مسجد جنوب لور نه خوشحال خان مینه، کابل - افغانستان
اړښکۍ: +93 (0) 707 046 300 / +93 (0) 752 071 233
بریښنا لیک: www.afghanfoundation.net ویبیانه: info@afghanfoundation.net

^(۱) احسن الفتاوى: ۵۲۲/۷

^(۲) د مفتی محمد شفیع لیکنه: تاریخ قربانی، د جمعه خان نائل ژیاوه.

Get more e-books from www.ketabton.com
Ketabton.com: The Digital Library